

# ГОМАН

Цана з перасылкай і дастаўкай да хаты:

на 1 год—10 м. 80 фэн., на 1/2 году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:

М. Стэфанская 23.

Цана абвестак:

на 4-ай старане за радок дробнымі літарамі—25 фэніг; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам

№ 74 (270). Год III.

Вільня, 20 верасня 1918 г.

Цана 10 фэн. (5 кап.)

19 верасня.

Заходні тэатр.

*Фронт Рупрэхта Гаварскага і герман-ан-шэфа ф. Бэнга:* На паўночна-ўсход ад Бікс Шот мы ў бітве 9 верасня ачысьцілі ад непрыяцеля адрэзкі акапаў і ўзялі 136 бэльгійцаў у палон. Ажыўленыя разведкі між Іпр і Лябасэ. Мясцовыя наступленьні французай адкінены. Між Мэвр і Гаврэнкур сільная артылерыйская бітва.

Англічане пачалі свае атакі між лесам Аврэнкур і Соммай. На поўнач ад Гузокур адкінены штурмы перад нашымі лініямі. Між Гузокур і Гаржыкур сільныя англіцкія штурмы, умацаваныя панцэрнымі аўтамабілямі адкінены. Эпегі і Ронсуа пасыла зьменных бітваў асталіся ў іх руках. Увечары непрыяцель паўтарыў свае штурмы на ўсім фронце. Яны ўсюды адбіты. Між Гаржыкур і Понтры аўстралійцы ўварваліся ў нашы пазыцыі. Пасыла заўзятыя бітваў непрыяцель здэжэраны на лініі на захад ад Белікур—Бэленгліз. Між Оміньён і Сомм французы і англічане атакавалі вялікімі сіламі. Бітвы, што цягнуліся да вечара скончыліся поўнай няўдачай ворага. На фронце 35 кіл. мы ўзялі палонных 15 непрыяцельскіх дывізіяў.

*Фронт нямецкага Наследніка:* Між Айт і Энь артылерыйская бітва вялікай сілы. Атакі наабапалдарогі Лёфо-Шавіньён; мы ўзялі палонных.

*Фронт Гальвіца:* Разведкі і дробныя наступленьні нам далі палонных.

ПАРЫЖ (Гавас). 17.IX. У сьнеце Клемансо меў прамову, у каторай, між іншым, сказаў: „ужо паў веку, як мы што дзень прымушаны перанасіць абразы і ўніжэньні. Не праходзіла ніводнага дня, каб ня чуліся проціў нас пагрозныя вайной. У прамовах адкрыта зьверненых проці нас успаміналіся: броніраваны кулак, порак; каторы трэба дзяржаць у сухім месцы і наточаны меч. Нарэшце той, хто думаў прадстаўляў сябе панам сьвету, хоча міра. Пасыла 4-х гадоў страшэннай вайны прышоў намі, праўда, не неспадзеваны зварот у ваенным шчасьці і адступленьне нямецкіх арміяў. На старане саюзнікаў ўсе спаўняюць сваю павіннасьць і споўняць яе да канца. Чаго мы хочам?—Заўсёды павіна ваяваць, каб дапаць сваіх мет. Між законным правам і праступкам ня можа быць паразуменьня. Нам кажудь: гэтую вайну немагчыма скончыць аружжам, яе трэба скончыць перагаворамі. Гэтак кажудь цяпер, але яшчэ нядаўна, перад зваротам ваеннага шчасьця, нямецкія начальнікі гаварылі зусім начай.

Устань французскі народ, зьбяры свае стараньні, каб асвабодзіць і апошнія паднявольныя народы». (Радасныя пахвалы).

БЭРЛІН. 18.IX. Англіцкія атакі, што далей ідуць на Комбрэ ад Мэвр да Эпегі, аб'яўняюцца тым, што мы ўсё яшчэ стаём у старых англіцкіх пазіцыях. Калі ім ня ўдацца дазімы выкінуць нас стуль і заныць іх, дык ім прыдзецца правесці зіму ў спустошанай зямлі, у каторай павінны быць з вялікім трудам закладзены новыя лініі.

БЭРЛІН. 18.IX. Францускія ашчаднасьці пакладзеныя ў расейскіх цэнных паперах, з прычыны апошніх нямецка-расейскіх перагавораў, здаецца, аканчальна будучь утрачаны. Ад пачатку вайны французскі скарб сам плаціў сваім падданым працэнты на расейскім цэнным паперам. Водле статыстычных даных, Расея вінавата французскім падданым і французскаму скарбу каля 30 мільярдаў франкаў, гэта складае каля 10 часьці ўсяго французскага нацыянальнага багацьця, або дзвее траціны (2/3) ўсіх французскіх капіталаў, што ёсьць заграцею. Трэцяя часць расейскіх цэнных папер ёсьць у бедных людзей. Толькі хуткае супакоеньне Расеі можа ўратаваць хоць частку французскіх капіталаў, закладзеных у Расеі.

БЭРЛІН (В.Т.Б.). 18.IX. З Кіева наказываюць, што сабраньне быўшых членаў Гасударственай Думы і Гасударственае Рады пад прэзэствам графа Вобрынскага, займалася пытаньнем, што можна зрабіць проціў тэррора ў Расеі. Сабраньне паставіла зьварнуцца з заявай пратэсту да ўсіх народаў Эўропы.

Цэнтральны камітэт украінскіх коопэратываў зьварнуўся да нямецкага пасла з пратэстам проці ганебных спраў зробленых быццам савецкім урадам.

ПЕЦЯРБУРГ. 16.IX. „Правда“ друкуе расказы работнікаў удзельных з занятых саюзнікамі часьцей паўночнай Расеі. Па гэтым расказам уночы з 15 на 16 верасня арыштавана вярхоўнае ўпраўленьне.

ПЕЦЯРБУРГ (В.Т.Б.). 17.IX. Расейскія афіцэры генэральнага штабу, каторыя адмаўляюцца займаць месцы ў большэвіцкім генэральным штабе, будучь, як на казвае „Северная комуна“, выкасаваны з спіску афіцэраў генэральнага штабу.

ВЕНА (В.Т.Б.). 18.IX. Урадова Італьянскі тэатр. Італьянцы далей вялі свае атакі ў ваколіцах Монтэ Пэртіка. Пяць разоў паўтораныя штурмы проціў хрыбта Тассон адбіты ў заўзятай бітве на штыхі. На ўсход ад Ас'яго цяжкія артылерыйскія бітвы.

АЛЬБАНИЯ. Мясцовая атака італьянцаў уздоўж марскога берагу адкінена.

## Беларускія Вучыцельскія курсы у Сьвіслачы.

Ад 15 кастрычніка 1918 г. да 15 жніўня 1919 г. у Беларускай Семінары ў Сьвіслачы будзе адбывацца новы элемэтарны курс для беларускіх вучыцеляў і вучыцеляк.

Адпаведныя кандыдаты і кандыдаткі ад 18 да 30 гадоў могуць заяўляцца ў сваіх крэйсамтах; мясцовыя—проста ў кіраўніка курсамі інспэктара Бэндзехі, у Сьвіслачы. Там-жа яны даведваюцца аб варунках прыёму.

Вільня, 20 верасня 1918.

Хмары навеслі над нашай Бацькаўшчынай. Ствараецца такое палітычнае палажэньне, каторае можа быць для нас, беларусаў, вельмі небаспэчным. З аднаго боку прагавіта працягвае свае рукі па нашу зямлю Польшча, з другога Расея. І тая і другая нашыя спрадвечныя непрыяцелі. На часць Беларусі так сама галіцца і Украіна. Тыя-ж, каторых мы не патрабавалі баяцца і, наадварот, маглі ад іх спадзявацца падмогі, дзеля свае карысьці ахвяроўваюць часьці Беларусі яе непрыяцелям, каб самім штось ад іх мець.

Адарваная часць ад цэлай Беларусі толькі злучаная з Літвой можа спадзявацца і навет быць гэўнай прыроднага свайго разьвіцьця і захаваньня свайго нацыянальнага і эканамічнага багацьця. Калі-ж бы Беларусь падзялілі між Польшчай, Маскоўшчынай і Украінай, дык трэ было-б нялюдзкай барацьбы, каб абараніцца. Нас паняволілі-б, зганодалі-б нашу беларускую душу, паганьбілі-б нашыя добрыя звычкі, адабралі-б ад нас нашае нацыянальнае і эканамічнае багацьце, адабралі-б, урэшце, нашу зямлю і зрабілі-б нас сваймі парабкамі і прыдаткам да сябе, з каторым заўсёды можна рабіць усё, што будзе карысным для цэнтру. Калі хто, апалачаны або абмаскалены, не баіцца нацыянальнага ўціску, каму падабаецца нацыянальнае найміцтва, каго ня страшыць быць гноем, на каторым узрасьце маскоўская ці польская краска, той няхай помніць, што гэтак разарваная Беларусь і эканамічна занепадзе. Апрача невялічкай жмені здэнацыяналізаваных паноў, увесь народ цягнуў-бы гаротнае жыцьцё галечы. Ведама, і пры такім нешчасьлівым палажэньні беларусы не апусьцяць рук, але, пакуль можна, трэба барацца. Дык вось мы павінны нападць цяпер усе свае сілы, каб ня даць разарваць Беларусь і дабіцца яе незалежнасьці. Рада Беларускае Народнае Рэспублікі, выбраная Усебеларускім Конгрэсам абвесьціла незалежнасьць Беларусі і ўсе беларусы яе паддзяржалі. Цяпер-жа на спро-

бу нас разарваць мы павінны адказаць галосным пратэстам і адзначэньнем нашага жаданьня быць незалежнымі. Як-бы блага палітычныя варункі для нас не злажыліся, трэба ведаць адно, што мы даб'ёмся свайго, калі створым у сябе такую сілу, з каторай у сьвеце прымушаны будучь лічыцца. А мы паказалі, што такую сілу стварыць можам. Дык няхай усе беларускія арганізацыі, усе беларусы вядуць як можна энэргічнайшую працу за незалежнасьць свае Бацькаўшчыны. Палітычнае палажэньне можа яшчэ стаць лепшым для нас, але і пры бліжэйшым палажэньні мы можам дабіцца свайго. Дыпламацыя сама сабой, а творская праца сама сабой, і кожны беларус павінен зрабіць пяпер усё для цэласьці і незалежнасьці свае Бацькаўшчыны.

### Ратуйце ўцекачоў!

Да найпільнейшай справы нашага часу належыць паварот беларускіх ўцекачоў. Выгнатыя расейцамі перад наступаньнем немцаў больш мільёна беларусаў, ужо з гакама тры гады як гаротнічаюць на чужыне. Жыцьцё ўцекачоў наагул цяжкое, беларускіх жа ўцекачоў з прычыны аж да апошняга часу неарганізаванасьці і несьведомасьці нашае інтэлігенцыі яшчэ горшае. Але трохгадовыя мукі ўцекачоў завяршыліся сёлета Галгофай, як у Расеі настала бязладзьдзе і голад. І вось цяпер беларускія ўцекачы ў Маскоўшчыне змучаныя трохгадовай горкай доляй на чужыне і тугой па Бацькаўшчыне, пагалелыя, і навет часта разьбітыя фізычна немагчымымі варункамі жыцьця ў Расеі, рвуцца і часта ня могуць прывацца дамоў. Дзсяткі тысяч беларусаў дабіваюцца выезду з Пецярбурга, Масквы, Самары, Кіева, Адэсы і іншых мест Расеі і Украіны. Масы беларусаў чакаюць пазваленьня або чароду на праезд на ст. Торашыно ля Пскова, у Оршы і іншых мясцох пераезду ў Беларусь; масы таксама чакаюць ля заградак з дроту. Шмат траціць апошні грош, здабыты крывавым потам, каб перайсьці граніцу рознымі нязвычайнымі спосабамі. Ін-

шня ўзноў страціўшы ўсякую надзею вярнуцца ў Бацькаўшчыну ў безнадзейнасці апусьцілі рукі і здаліся на волю долі.

Беларускія арганізацыі старой і новай окупацыі, беларускія арганізацыі ў Расеі і на Украіне павінны прылажыць усе свае сілы, каб зрабіць магчымым скараціць паварот назад уцекачоў і каб палягчыць ім пераезд. Усе іншыя справы робяцца менш важнымі перад такой вялікай справай, як ратаваньня жыцця і здароўя больш мільёна нашых братоў. У Расеі трэба наладзіць вольны і арганізаваны ад'езд беларусаў дамоў. На пераезд уцекачоў павінна даць падмогу гасударства. Маскоўскае гасударства прымусіла ўцекачоў пакінуць свае сялібы, яно-ж павінна памагчы цяпер вярнуцца ім назад. Але дасць ці ня дасць падмогу рускае гасударства, справа ўцекачоў ні ў якім здарэнні ня можа быць задержана. Аб гэтым павінны парупіцца беларускія арганізацыі. Арганізацыі павінны наладзіць пераезд, яны павінны і могуць знайсці на гэта патрэбных людзей і грошы. Ад чужых мы можам і павінны дамагацца справядлівасці, дамагацца, каб яны сплацілі нам свой доўг, але спадзявацца павінны на самых сябе. У найгоршым здарэнні нашае гора мы павінны вынесці адны на сваіх плячоў. Так сама беларускія арганізацыі ў Расеі і окупаванай Беларусі павінны наладзіць як мае быць свае прадстаўніцтвы ў мясцох пераезду з Расеі ў акупаваную Беларусь, а так сама ў мясцох вялікай задзержкі ў дарозе, як у Менску і г. п.

Але гэтым работа ня скончана. Варочаюцца ўцекачы без нічога. Калі хто меў які грош у кішані, дык праеў яго ў дарозе. Дома так сама нічога не знаходзяць; яшчэ добра, калі стаіць будынак, а то, бывае, і гэтага няма. Дык і тут патрэбна арганізаваная падмога. Дзе ёсьць беларускія арганізацыі, там яны няхай памагаюць колькі хоць сіл. Дзе няма, там павінны стварыцца дзеля падмогі ўцекачом, што варочаюцца дамоў. Кожны беларус павінен лічыць святаю сваёй павінаснасцяй належыць да гэткай арганізацыі і несці падмогу чым

дуж. Чым балей будзе людзей арганізавана правацаць, тым вялікшая будзе падмога, тым менш будзе цяжка нашае браты. Але навет арганізацыі з малымі сіламі могуць шмат зрабіць. Патрэба толькі ахвотных і шчырых людзей. Але помачы адных арганізацый таксама мала. Трэба, каб усе жыхары, што асталіся на месцы, памагалі ўсім тым, што былі выгнаны і цяпер вярочаюцца назад. Хай кожная воласць памагае сваім уцекачом, кожная вёска сваім; хай кожны гаспадар памагае свайму суседу, што цяпер вярнуўся з чужыны. Вера не павінна робіць ніякіх перашкод. Помніце, што вы дзеці аднае зямлі і аднаго народу. Калі хто ня хоча памагчы дзеля братэрства, як людзям аднаго народу, аднае крыві і зямлі; калі ня хоча памагчы дзеля людзкой міласці, дык няхай спомніць, што не апошні год ён жыве разам з сваймі нешчаслівымі братамі, што за зробленую ласку сусед твой адгодзіць табе мо' ў недалёкім часе. «Кінь прац сабой, знойдзеш за сабой» — кажа беларуская прыказка. Памагаючы нашым уцекачом, мы можам напэўна сказаць, што гэтым памагаем і самым сабе, бо хто ведае, які наш непрацяцель, злосьнік зойме месца тых нашых уцекачоў, каторыя згінуць з прычыны таго, што мы не спагадалі і не памаглі ў іх цяжкім горы.

Я. Станкевіч.

## Пільная справа.

Адным з самых важных варункаў культурнага развіцця кожнага народу, — ёсьць родная мова ў парку і школе.

Беларускі народ праз даўгія гады ня меў ні аднаго з гэтых варункаў... і толькі цяпер дачакаўся, нарэшце, што павяліліся школы з выкладовай мовай беларускай.

А колькі яшчэ культурнай работы маем прац сабой, колькі яшчэ патрэбна гадоў, каб запраўды адраджэньне беларускага народу пайшло тэй дарогай, якая запраўды належыць 12 мільённаму народу.

Але трэба правацаць не пакладоўчы рук, трэба класці сьстэ-

матычна, цэлінку за цэлінкай, аж пакуль стане вялікі будынак нашай Бацькаўшчыны.

Толькі, каб праца наша была консэквэнтнай — сьстэматычнай, трэба выбраць справы самыя пільныя і іх праводзіць усімі сіламі.

Аднэй з такіх пільных спраў ёсьць справа беларускай мовы ў касьцёле. Указам цара Мікалая I было забаронена ўжываць беларускую мову ў касьцёле і царкве.

Праўда, пакуль жылі старыя ксяндзы і сьвяшчэннікі, трудна было выкінуць мову народу з касьцёлаў і доўга мы яе спатыкалі, праўда ня так часта, на адпустах, хоць самыя ксяндзы плацілі за гэта кары.

Асабліва адзначыўся ў гэтым ксьндз Жмудзкі дьвэцэві Габшэвіч; старыя Лукшчане і цяпер яго памятаюць.

Але прыйшло новае пакаленьне ксяндзоў, мова беларуская з касьцёлу выкідаецца ўсё балей ды балей, а замяняе яе незразумелая польская мова.

У 1904 году рух беларускі яўна выходзіць на свет, ужо спалі аковы забароны беларускага друку. Усё балей да балей разшыраецца сьвядомасьць нашага сялянства.

Але прабуджэньне нашай сьвядомасьці вызвала страх у абозе палякоў. Ужыты былі ўсе спробы, каб прыпыніць нацыянальную беларускую работу.

Найгарэй баяліся нашыя «прыяцелі», каб беларуская мова не ўвайшла ў касьцёл, бо гэта вырвала-бы магчымасьць полёнізаваць беларусаў.

Проціў гэтага ўжыты былі ўсе спробы, навет такія, што запраўды не ліцвалі з павагай духоўнага стану. Нр. адзін пробоіч з Віленшчыны на просьбу сялян казаньня пабеларуску казаў: do kościoła mowy chamskiej nie wprawiajcie, bo to zabronione przez papieża, хаця, запраўды, гэта забарона датычыла расейскай мовы, і то гэта было вызвана не з ненавісьці да расейцаў, а дзеля таго, каб пры помачы гэтай мовы не абрушывалі мясцовых жыхараў.

Але, паміма «працы» нашых ворагаў беларуская мова прызнавала-

ся канечна патрэбнай справядлівымі прадстаўнікамі касьцёла.

Магілёўскай Мітрапаліт дьвэцэві Ропп, калі візатаваў Віленс. г. падабраў сабе ксяндзоў беларусаў і з імі аб'яжджаў парахвіі, пры гэтым казаньні гаварыліся пабеларуску.

Трэба было ведаць, які гвалт падняўся ў абозе нашых ворагаў, некаторых паноў «odmorza dom głzi»; крычалі, што біскуп заводзіць у касьцёле маскоўшчыну, навет даходзілі да брудных інсинуацый. А ў гэты самы час увесь народ з найвялікшай радасьцю спатыкаў казаньні ў роднай мове.

А пэлая віна біскупа была толькі ў тым, што, як добры пастыр, ён быў перш пастырам, а толькі пазней паляком, а такія пастыры на Беларусі дужа рэдка спатыкаюцца.

Паміма варожых адносін сьвядомасьць беларуская праходзіць навет у духоўныя сямінары. Праўда, сьвядомасьць гэтая ўкрытая бо «wszechpolskie oko» глядзела зорка за тым, каб з сямінары ня выходзілі ксяндзы беларусы. Але мала па малу прызнаваньне сябе беларусам у Віленскай сямінары перастала быць грэхам, толькі дьвэцэвінныя ўласці страшэнна баяцца ўвадзіць да сямінары беларускай мовы і гісторыі Беларусі.

На падань летась Віленскаму Адміністратару кс. Міхалькевічу мэморыал, у каторым, між іншымі, была просьба ўвесці ў сямінары навучаньне беларускай мовы і гісторыі, кс. Адміністратар адказаў, што няма прафэсароў.

Нам здаецца, што каб запраўды дьвэцэвінны Урад захацеў увясці беларускую мову ў сямінары, то знайшліся-б даўно прафэсары, бо тут-жа пад бокам ёсьць даволі вучоных ксяндзоў беларусаў, што ахвотна згадзіліся-б вучыць у сямінары беларускай мовы і гісторыі Беларусі. Але загадчыкі нашай дьвэцэвіі някэй могуць стаць на грунце чыста каталіцкім, а ўсё неяк цягне іх да Польшчы.

Але нам здаецца, што ў гэтым школьным годзе Адміністратар дьвэцэві захаце парупіцца аб увядзеньні беларускай мовы ў сямінары, што нарэшце збудзецца

## Тры каляды.

(Беларуская казка.)

Жыў калісь адзін пан і дужа ён няўздольваў; быў багаты ды нездаровы. Ён паехаў на ўзлячэньне ў чужую зямлю; зраілі яму што там дахтары лепшыя. Паехаў туды, пабыў там; потым, як яму палепшала, едзець ён назад у свой край і абхарчыўся да апошняга каўнера. — і сам згаладаў і коням ні чагу сенькі ня было есьці. Ён быў бязьверны; а як згаладаў, тады ўверыў, што ё Бог на сьвядце. Давай ён прасіць Бога, каб стварыў хатку цёплую, парнаты мяккія, хлеб чысты і квас кіслы, то ўсю ноч-бы б'сьні баіў і казкі казаў, наеўшыся ды напіўшыся. Ідаў Бог яму хатку цёплую, і квас кіслы, і хлеб чысты, — і стол засланы і квас пастаўлены. Прыяжджаець ён да тае хаты, абнімаець яго цёпная ноч. Ён на возьніка кажа: «схадзі палядзі: ці гэта шынок, ці гэта так дамок — а увацаць трэба прасіцца! Той возьнік зьлез, увайшоў у хатку, палядзіць — няма нікога; толькі стол стаіць засьціланы, і пастаўлены квас кіслы, і ляжыць хлеб чысты, і ляжаць парнаты мяккія. Ён расказаў аб усім пану. Пан кажа: тут будзем начаваць! Пад'ехалі яны пад ваконца; возьнік выпрагае коні, а пан пайшоў скараці у хату. Адпрог возьнік коні, прывязаў іх да буды, а тады і сам увайшоў у хату. Пан кажа: «крой хлеб, налівай квас, будзем есьці!» Ён наліў квасу, накроіў хлеба, — павячэралі. Пасьцель добра стаіць, засланая — пан лёг супачываць на пасьцелі, а возьнік лёг пад ваконцам: трэба коні пільнаваць, каб хто ня ўкраў. Пан жа лёг і заснуў у парнатах на пасьцелі, — і на б'сьні забыўся. І выжлачка маленькі ў яго быў, і таго накарамлілі, і таго з сабой палажыў у пасьцелі. А возьнік ня сьпіць. Тады, у самы ўляг, прыходзяць у хату тры паненкі, і адна з аднэй гутараць: «во, пан прасіў у Бога,

каб хата цёплая, парнаты мяккія, хлеб чысты ды квас кіслы, дык бы ўсю ноч б'сьні баіў і казкі казаў; а цяпер во як ён на праўдзе стаіць: забыўся, як наеўся ды напіўся, — лёг і заснуў. Што мы зробім? Вось, што я яму зроблю: як будзе ён заўтра ехаць, ськінуся я крыніцаю, сьветлаю в'дзіцаю, такою, што вада будзе ўсё роўна як крыштал. Як будзе ён ехаць, ды захаце напіцца, дык як нап'ецца, дык і апражэцца. А выжлачка гэны бурчыць, ля пана лежачы. А яна кажа: «а хто гэта чуе, ды пану скажа, той па калені каманьнем стане!» А другая паненка кажа: «не, я яму лепшую штуку зроблю: ськінуся пасьцеляю — падушкі пуховыя, парнаты шаўковыя. Як будзе ён ехаць, захацаца яму аддыхнуць у добрай пасьцелі; ён як ляжа, дык і ня ўстане». А выжлачка ізноў забурчэў. Тады яна кэжы: «а хто гэта чуе, і пану скажа, той па пояс каманьнем стане!» Возьнік той ляжыць і ўсё гэта чуе. Тады трэцяя кажа: «не, я яму лепшую штуку ўладжу: я яблынкаю ськінуся — залаты яблык, срыбны. Як будзе ехаць, захацаца яму яблыка канечна; як яблыкаў наеца, дык і апражэцца!» А выжлачка ўзноў забурчэў. Яна тады кэжа: «а хто гэта чуе, ды пану скажа, той усім акаманьнем!» Возьнік той ляжыць, толькі душа ў ім сьідзіць: што тут будзе? А пан ня чуе, храпе.

Тады даў Бог дзень, пан устаў, кажа на возьніка: давай мне вады мыцца, пара нам выжжджаць ужо! Тады ён вады падаў; пан памыўся, адзеўся. Ну, кажа: налівай квас, крой хлеб, будзем есьці ўзноў: яшчэ ці трапіцца на дарозе, ці не! Ён квасу наліў хлеба накроіў і селі і пайдалі. Хацеў пан хлеба з сабой узяць, хлеб той ня даўся, — толькі што пайдаў два разы. Возьнік коні запрог, усьселі і паехалі.

Едзь яны, едзь — стаіць крыніца, сьветлая вадзіца, такая што проста як крыштал. І захацелася пану піць канечна. «Стоі, ка-

жа, я піць хачу!» Толькі ён злязіць, а возьнік па конях, а ён яму па карку! Алітку паехалі. Едзь, едзь — стаіць пасьцеля ткая, што ён такое ні разу ня відзеў. І зм рыў яго сон, што канечна яму хочацца на ёй аддыхнуць. «Стоі кажа: аддыхну тутадкі на пасьцелі!» А возьнік па конях. А пан яму па карку: ён па конях, а пан карку; ён па конях, а пан па карку! І праехаў пасьцеляю, ня даў яму аддыхнуць на ёй. Тады яны едзь, едзь, ажно стаіць яблына ля дарогі — залаты яблык і срыбны. Ён кажа: стой: трэба яблычкаў гасьцінчыка дзяцём нашчыпаць, мы колькі ня былі ў чужой зямлі, а такіх ня відзелі! А возьнік па конях, а пан яму па карку; ён па конях, а пан па карку — адтрапаў яго так, што ён толькі — што жыў. А ня даў яму яблычка адшчыкнуць.

Прыяжджаюць яны дамоў. Рад пан, што ачунаў, што яго Бог вярнуў з узлячэньня. Дык справіў ён балю. Пілі яны, гулялі, паньны, каралькі і ўрадзілі, за тое, што возьнік ня даў ськірыстаць ні з крыніцы, ні з пасьцелі ні з яблыкаў, вывесць яго і расстраляць! Возьнік ім кажа: «панове — каралёве, будзьце ласкавы, як Бог на небе: я збаю басьню, скажу казку, тады ўжо, што хочаце, робце са мной!» — Добра, кажуць, паслухаем басьні твэ! — Дайце мне, кажа, выведзеце самага лепшага каня з стайні: я на каня сяду і буду басьні баіць!» Зараз каня з стайні яму выведлі. Ён сёў на каня, а яны навакол ланцуг абнялі, вароты пазачынілі, каб ня ўцёк, і сталі оступіцай басьні яго слухаць. Ён і пачаў: слухайце кажа, панове — каралёве! Як мы ехалі з дарогі дамоў, абхарчыліся — ні самім, ні коням, з голаду паміраці. Тады прасіў пан Бога, каб стварыў Бог хатку цёплую, парнаты мяккія, квас кіслы і хлеб чысты — націўся-б, наеўся-б і ўсю ноч тады басьні-б баіў і казкі казаў. І стварыў Бог нам хатку цёплую, парнаты мяккія, квас кіслы і хлеб чысты, мы напіліся, наеліся, —

жаданне многіх беларусаў, што запраўды прывязаны да Касцёла, але ніяк ня могуць убачыць у Яго прадстаўнікоў для сябе справядлівасці.

Другой справай ня менш важнай ёсць справа біскупа - беларуса.

У Віленскай дыяцэзіі, каторая складаецца з Віленскай і Гродненскай губ ёсць беларусаў-каталікоў больш 800 тысяч, і ў гэтага народу за яго вернасць каталіцтву навет не ўважалі патрэбным пытацца, ў якой мове ён хоча мліцца і слухаць казанні, а навет яго змаганьне з праваслаўем, яго прывязаннасць да абрадаў уніяцкіх прадстаўляліся заграціцай як змаганьне за Польшчу.

Але гэтаму трэба палажыць мяжу. Не за Польшчу царпеў беларус, калі Мікалаеўскія каты змушалі яго кінудь Унію і пайсьці на службу царскаму, не за Польшчу ён царпеў, калі пад нагайкамі Хаванскага змушалі яго падпісаваць адраченьне ад каталіцтва. Гэта толькі «за адным гатуютам» польскім прыходзіла ў галаву такая думка.

Беларус царпеў за веру і за абрады дзядоў сваіх; такім ён застаецца на заўсёды, толькі ён вымагае справядлівасці, каб пакінулі яго няпрошаныя аякуны, каб іх замянілі свае людзі.

У Віленскай дыяцэзіі паводлуг штату павінны быць біскуп дыяцэзійны і 3 яго вікарных. Аб польскім біскупе або вікарных, ведама ня можа быць ніякай гутаркі дзеля таго, што палікоў у Віленскай дыяцэзіі ёсць толькі невялічкі процэнт, палікі ў нас гэта толькі некаторыя з апалічаных паноў, ды часамі жменька так сама апалічаных мяшчан; беларусы-ж для сябе найменш павінны дамагацца, каб прынамся адзін з вікарных быў беларус, з тым што да яго юрыздыкцыі адыйшлі-бы справы парафій беларускіх. Гэтак мы беларусы выйшлі-бы з пад апека чужынцаў і нішто-бы не аднімаў нашых заслуг ад нас, нішто чужы не капаўся-бы ў нашым сумленні і не рабіў-бы з гэтага рэкламу для Вялікай Польшчы.

У практыцы Касцёла ёсць падобныя выпадкі.

У Чыкагскай дыяцэзіі, калі палікі царпелі ўціск з боку біскупа ірландцаў. Апостальскі Пасад назначыў кс. Родэ біскупам вікарным у Чыкаго і біскупам з юрыздыкцыяй для ўсіх польскіх парафій дыяцэзіі Амерыкі.

Чаму-ж ня могуць дабіцца гэтага беларусы на сваёй зямлі?

Іван Дубіла.

## У Вільні і ваколіцах.

× **Беларускі театр.** У нядзелю 22 верасня ў Беларускам Клубе, Сьв. Юрскі праспект № 22, гуляюць камедыя «Як яны жаніліся».

× **Тэмпература.** Найвышэйшая і найніжэйшая тэмпература за апошнія дні была (па Цэльсію):

	найвыш	найніж
16-17	+ 13,0°	+ 4,9°
17-18	+ 24,0°	+ 10,9°
18-19	+ 24,2°	+ 12,0°

## З усяго Краю.

**Эвакуацыя Беларусі на ўсход ад Бярэзіны.**

«Новый Вѣстник» піша: «Эвакуацыя краю на ўсход ад Бярэзіны (прыток Дняпра) згодна з пунктамі дапаўняючай ўмовы да Берасцейскага міра адбудзецца за гэты час:

1. Окупаваныя часьці Сенненскага павету, апрача воласьцяў Аўчугскай і Баброўскай, а так сама вялікая частка Лепельскага за час ад 20 да 22 верасня 1918 г.
2. Рэшта Сенненскага павету, окупаваную частку Оршанскага павету, Магілёўскі павет за час ад 25 да 31 кастрычніка 1918 г.
3. Часць Стара-Быхаўскага павету, што на ўсход ад ракі Друт, за час ад 10 да 15 лістапада 1918 году.
4. Часць Рагачоўскага павету, што на ўсход крыжавых дарог Магілёў-Жлобін і Жлобін-Гомель за час ад 10 да 15 сьнежня 1918 г.
5. Рэшту Стара-Быхаўскага і Рагачоўскага паветаў, а таксама часткі на ўсход ад Бярэзіны Баб-

руйскага і Ігуменскага паветаў

за час ад 25 да 31 студня 1919 г.  
6. Часць Барысаўскага павету, каторая на ўсход ад Бярэзіны, за час ад 24 да 28 лютага 1919 г.  
Падобнае абвясчэньне пастаноў умовы, маючых значэньне для жыгараў, будзе».

### Усходнія граніцы Балтыкі.

Згодна з пунктам 2 дапаўняючай умовы між Нямецкай і Расейскай усходняй граніца Балтыкі (Балтыцкіх зямель) ідзе па рацэ Нарове, пераз Чудзкае і Пскоўскае возера, пераз Любаньскае возера да Лівенгофа на Дзьвіне. Часці Пскоўскай і Вітэбскай губерні гэтымі парадкам прылучаюцца да Ліфляндзі, але наагул Інфлянты астаюцца на ўсход ад граніцы.

**КОУНА.** «Tägl. Rund.» піша: «Коўна—гэта прыродная сталіца Літвы, дзякуючы свайму пэчральному палажэньню на запраўды літоўскай этнографічнай зямлі».

### З Менскага жыцця.

**Беларускія Вучыцельскія курсы.** У тым нумэры мы пісалі аб беларускіх вучыцельскіх курсах у Менску. Цяпер нам наказваюць, што на гэтых курсах вучыцца 120 чал. Запісаванца яшчэ можна.

**Аб беларускай друкарні.** Друкарня, што належыла да Беларускага Народнага Сэкратарыату, цяпер перададзена пад згад беларускага культурна-асьветнага таварыства «Бацькаўшчына».

**Выстаўка гаспадарскіх прылад.** Як наказывае «Н. В.», штаб 10-й арміі маіцца ў блізкім часе ўладзіць у Менску выстаўку гаспадарскіх прылад. На выстаўцы будуць паказаны сельска-гаспадарскія машыны, як жніўяркі, малатарні сячкарні і г. д., а так сама рэчы сельска-гаспадарскага промыслу, як кросны, жорны, бочкі на масла і г. п. а так жа хатнія вырабы: каробкі, кошкі, тканіны, ганчарныя вырабы і інш. На выстаўцы будуць паказаны, як рэчы, каторыя ужываюцца цяпер, так і старасьведкія вырабы, каб паказаць, як кожная рэч разьвівалася.

**ДЗЬВІНСК.** Устаноўлены гэтыя падаткі на зямлю: пры даходзе ў год 850 руб. 0,7%, пры 2000 руб. — 1%, пры 5000 руб. — 2%, пры 10.000 руб. — 3%, 15.000 руб. — 4%, 20.000 руб. — 5%.

**ДЗЬВІНСК.** У вялікім доме, дзе жыло шмат сямей, разбойнікі пры нападзе забілі Шлёму Гарпен і Бёлю Індэльсон і цяжка ранілі 4 другіх асоб. Камандытура абвясціла награду ў 500 м., хто выкрэе разбойнікаў.

**ГРОДНЯ.** Абрама С. злавілі, як ён краў каменнае вугальне, каторае стаяла на запасных рэйках дарогі. На судзе ён апраўдаваўся тым, што хацеў сабе зробіць маленькі запас на зіму.

**ГРОДНЯ.** На Лагерным завулку прапала ў адной кабеты пасьцілка, павешаная для сушэньня на плоце. Адну кабету, на каторую было падазрэньне, трэсьлі. Трасучы не знайшлі, але назаўтрае пасьцілка ўзноў была на плоце.

**ГРОДНЯ.** На панадворку Мураўёўскага № 52 за плотам знойдзены 11 верасня труп кабеты каля 40 гадоў. На трупе знакоў гвалту ня знойдзена. Хто быў памёршы і якія былі акалічнасьці сьмерці пакуль што не вядома.

**ГРОДНЯ.** Падчас падарожы з Менску ў Гродню ў адной тутэйшай жонкі украдзены залаты гадзіннік і залаты бранзолет. Юваліры, да каторых зьвернуцца з падобнымі рэчамі, павінны наказаць аб гэтым паліцыі.

**ГРОДНЯ.** Работнік П. на мармаляднай фабрыцы патайна, выхадзячы з фабрыкі, вынасіў цукар і прадаваў яго потым у краму. Гаспадар аднае такое крамы прапала падкупіць ваеннага паліцыянта, каторы злавіў П. у крадзежы. Суд засудзіў яе за спробу даць хабар на 20 дзён у турму.

**ДЗЯТЛАВА.** У вёсцы Завічы з стайні ўкрадзена двое коней. Паромшчык ля Няслаўкі відзеў нараніцы сялянкіна Константына Кавальскага з Дзятлава і Балеслава Кучынскага з Беліц з трма коньмі, з каторых два былі ук-

дык пан і лёг, і заснуў паядаўшы. А я ні сплю, коні пільную. У саму поўнач прыходзяць тры паненкі ў хату і кажучы: во як пан на праўдзе стаіць: напіўся, наеўся і на басьні забіўся! Тада адна кажа: я яго пкараю! Як будзе ён назаўтрага ехаць, захацца яму піць. Дык я скінуся крыніцаю; як нап'ецца, дык і апражэцца. А хто чые, ды пану скажа, той на калена акамянее! Дык конь той пкалена і акамянеў... А другая кажа: я лепшую штуку зроблю! Як будзе ён назаўтрага ехаць, я скінуся пасьцеяю. Яму захацца аддыхнуць; дык ён як ляжа, дык і ня ўстане! А хто гэта чые, ды пану скажа, той на пояс акамянее! Дык конь па бруха і акамянеў... А трэцяя кажа: э, я яму ляпей уладжу: як будзе ён ехаць, я скінуся яблынкаю — залаты яблык і срыбны яблык. Як ён яблыкаў нашчыпае, ды наесца, дык і апражэцца. А хто гэта чые, ды пану скажа, той увесь камянем стане! Дык конь той і акамянеў. А ён з каня саскочыў.

Тады ўзноў сталі радзіцца. Судзілі-судзілі і прысудзілі пану сьмерць. А возьнік астаўся на панскім месцы, у яго дварэ.

## Мова прыроды.

Жыў дзед з бабай, і быў у іх адзін сын. Ён вырас і нічога не хацеў робіць. Толькі ўсё хадзіў па лесе ды біў гадзін. Пабіў ўсіх чыста гадзін, няма каго ўжо біць. Раз пайшоў ён у лес і знайшоў вялікую вужаку і хацеў яе біць. А вужака кажа: ня бі мяне, ты мяне не заб'еш! А паслухай ты мяне: ідзі пад куст, пад гэты, там ёсць яшчэ тры гадзіны, дык ты ідзі паслухай, што яны гаманяць. Тады мне скажаш. Ён пайшоў і чые, гаманяць яны: «трэба нам укусіць яго, бо ён і нас паб'е!» А адна кажа: «толькі трэба ўкусиць яго вышэй сэрца, а то яго вылячаць!» Ён пайшоў і кажа вужацы: радзіцца ўкусиць

мяне! — Ну, ідзі і яшчэ паслухай! Ён пайшоў, і чые кажучы: яго можна ўкусиць на полі, як прыдзе браць жыта! Адна кажа: я залезу ў кшу, і як прыдзе ён і стане браць кшу, дык я яго і ўкучу за руку, вышэй сэрца! Е пайшоў і раскаваў вужацы ўсё, што чуў. Вужака сказала: я табе нараю, што зробіць! Ты не пажалей капы жытца, яшчэ прывязі вазы два сьломы і запалі салому навкол капы, а сам стой з кіем і што будзе ляцець з цяпла, дык ты кіем бі і кідай у цяпло назад. Яна будзе скдацца ўсім ускім, а як скінецца дзеўкай, тады бяры яе за руку і вядзі дамоў. Вось ён пайшоў, набраў тры вазы салому, абцягнуў навакол кшу і запаліў тую салому. А сам узяў кій, і што з агню ляціць, дык ён кіем, дык назад у вагонь кідае. Вось яна кідалася, кідалася і зробілася дзеўкай і кажа: я твая, а ты мой! Ён узяў яе за руку і павёў дамоў. Прывёўшы дамоў і кажа бацьку: наймема яе! А бацька, нічога ня ведаўшы, кажа: ну наймема! няхай сьлужа! Дый наняў. Адрэнуць сталі яны шчаслівы, і стала ў іх ўсяго многа, разбагацелі. Тады бацька кажа: «ну, мой сыне, жаніся ты з гэтай дзеўкай!» Ён кажа: можна! Папыталіся ў дзеўкі і паехалі да вянца. Яны на вянцы, пры пану і кажа свайму мужу: «калі ты, кажа, ўсярдзішся на мяне, — усё кажа, і бі колькі хочаш, толькі не кажа на мяне гадаўка. Бо я памру!». Пажаніўшыся, сталі яны жыць яшчэ ляпей. Пражылі з годці мо' з два, і пайшоў ён на ўсё лета ў заробкі. Яна бяз яго сабрала добро з поля, насыпала ўсе клеці, і так, што ня было дзе дзяваць добра. А адну рэчку яна не пасьпела зжаць; дык яна ўзяла павыбірала зарыткі і засыпала поўну хату. А салому загадала патаптаць жывёлай. Пагналі жывёлы і патаптаці салому. Аж якраз мужык ідзе. Бача — ня жата яго рэзка, і жывёла топта, усярдзіўся на жонку і кажа: «вось гадаўка! Ця магла жаць, а пусьціла жывёлу! Пажалы-ж, я та-

бе дзім, як прыду дамоў!» Прыходзіць дамоў, аж яна стала гадзінай, і ляжыць на куце. Ён стаў плакаць, бачучы, што бяз віны зляў. «Ну плач, ня плач, а я ўжо памру. Вазьмі мяне на лапату і нясі ў балота!» Занёс ён яе туды, яна яму і кажа: «ну, кажа, ты будзеш шчаслівы; толькі як жаніся, дык не кжы праўды свей жонцы; а калі скажаш, то памреш. А цяпер вазьмі чараціну, я табе дзьмухну!» Ён узяў чараціну, адзін канец сабе ў рот, а другі ёй. Яна як дзьмухнула, дык ён стаў усё ведаць, што й лес гаманіць, што агонь гаманіць, што й вады гаманіць, што скаціна, што дабро гаманіць, — усё! Вось ён прыйшоў дамоў пажаніўся з другой жонкай і паехаў да пьсьця ў госьці. Едуць, а коні гаманяць: добра нашаму гаспадару жыць, а яшчэ павесілі! Ён засьмяяўся. А жонка кажа: ч'го ты сьмяешся? А ён кажа: мала ч'го я сьмяюся! Далей едуць яны пераз лес, а лес і кажа: вясёла жыць гэтаму чалавеку, а яшчэ павесілі! Ён ня ўдэрніў і зарагатаў. Жонка ўсирдзілася і пажалілася бацьку й мітцы, што мужык мой усё сьмяецца, а мне ня кажа, ч'го ён сьмяецца. Ён адпяршы коні, прыходзіць у хату, а яны ў трох плачучы. «Ч'го вы, кажа, плачаце?» — Але, ч'го? Што гэта за жыцьцё, што ты праўды ёй ня кажаш. — «Дык мне-ж няльга: я, калі скажу то памру!» — Ну, хоць умірай, а праўду кажы! Думаў ён, думаў, і кажа: ну, калі так — сьцялеце мне п'сьцель; я лягу, скажу, вам праўду, і памру». Яны паслалі пасьпелі; ён лёг, а яны ўзлі сьвечку і дзяржаць. Толькі ён хацеў казаць, а певень пад печай і запаліў: «дурань які гаты чалавек! Я сем жонка маю і то сунімаю; а ён адну мае і тую ня сунімае! Пайшоў-бы ў клець, ды ўзяў-бы бізун, ды зняў бы скуру з плеч!» Ён уехаў у пасьцелі і кажа: і праўда, дурань я! Пайшоў у клець, узяў бізун, ды як адлучіў жонку бізуном!.. Годзе з таго часу даходзіць праўды. І цяпер жывуць добра.

раждения. Кавальскі засуджаны на адзін год, а Кучынскі на 6 мес. турмы.

**ЗАСЕЧЫ.** (ля Дзятлава) У сялянна Хамы Пышкі украдзены конь на 1600 м. Украў работнік з шклянай фабрыкі, Язэп Пейранё віч. Ён засуджаны на адзін год турмы.

**САКОЛКА.** Уначы на 10 верасня тут зроблена крадзеж з узломам. Украдзена 350 аршын сукна, цаной да 50 тысяч марак.

**ЛІВАВА.** Шавец Ямпольскі ашукаваў шмат людзей, прадаючы ім быццам газу (карасіну). Запраўды ж у бутэльках была вада, пакрытая тонкім слоём газу. За гэтае і падобныя ашуканствы Ямпольскі засуджаны на 4½ гады ў турму.

**ЯУНСЭН.** (пад Фрыдрыхштам) Двое разбойнікаў з замазанымі сажай тварамі ўварваліся да гаспадара Эльксэ. Ранілі яго цяжка выстралам у живот, зьбілі прыкладамі яго жонку і адабралі ў яе 70 марак і ўцяклі. Эльксэ памёр па дарозе ў бальніцу.

**САЛЕС.** Цыган Турые Маргінкевіч за рабунак з аружжам і страляньне ў патрулёў засуджаны на расстрэл.

**КОУНА.** У адваго гандляра на вуліцы Імператара Вільгельма была крадзеж з узломам. Украдзена бо-таў на 1.500 марак.

**ЯНШКІ.** Літоўскай культурнай прапагандзе тут шчасьціць. Каб памагчы бедным людзям тут арганізаваны коопэратыў, які мае штотдзённы зваротак на 250 марак.

**ХІЕБІШКІ** (пад Прэнамі). Ковенскі жыхар Язэп Бэнет, які прабаваў кантрабандай перанесці некаторыя тавары ў Коўну застрэлены ў лесе задаром, пасля таго, як на трэці прыказ астана-віцца, не астанавіўся.

## Україна.

**КІЕВ.** Гавань Херсона ў зьвязку з знішчэньнем парогаў на Дняпры пашырана і абвешчана вольным портам.

**КІЕВ.** Кабанскі ўрад пастана-віў паслаць асобнае пасольства да генэрала Алексеева для пера-гавораў.

Між Донскім і Кубанскім ура-дам вядуцца перагаворы аб ганд-лёвай умове і аб агульным карыс-таньні гаванямі.

У Донскай абласці пачалася рэгістрацыя збожжа, рагатай жы-вілы і бавоўны. Вывозіць гэтыя прадукты да канца вайны забаро-пена.

Князь Трубецкой і генэрал Ляхов — кандыдаты на пасады Кубанскага атамана.

„Робітніча газета“ друкуе про-тэст «Украінскага эканаміцкага т-ва» проціў спроб пашыраць ра-сейскую мову ў Украіне на шко-ду украінскае мовы. Газета віна-вадзіць у гэтым буржуаў.

## З Польшчы.

**ВАРШАВА** (В.Т.В.). Польскі дэпартамент міжнародных спраў

публікуе даўгую заяву, у якой прызнае, што ў Варшаве і Лодзі запраўды былі шыраны пагром-ныя проклямацкія проціў жыдоў, але кажа, што польскі ўрад ня мае ніякіх антысэміцкіх тэндэнцый.

**ВАРШАВА** (В.Т.В.). 17.ІХ. Спа-дзяюцца, што у найбліжэйшых днёх пытаньне аб новым міністэр-стве будзе высьнена. Кухаржэв-скі пачаў ужо афіцыйныя гу-таркі з клубамі.

## ВЕСТКІ З РАСЕІ.

**МАСКВА.** Савецкія войскі заня-лі ўвесь бераг Каспійскага мо-ра ад Петровска да Тэмэрханшур-ы і Владыкаўкаскую жалезную дарогу. Вялікая часць горскіх пляменьняў стаіць на старане ўра-ду рад.

„Известія“ друкуюць прокля-мацью Троцкага, якая абяцае амністыю ўсім чэха-славаком што самахоць адалуцца, і пазваленьне жыць у Расеі, як раўнапраўным грамадзянам.

Некалькі тысяч англічан пры-было яшчэ ў Баку. Яны прагналі ўрад радаў і арганізавалі ўрад з соцыал-рэвалюцыянераў.

**ЛОНДОН.** Пасол рускага ўра-ду рад, Літвінов вышлічаны з турмы і жыць ужо ў праўда пад наглядом паліцыі, ў сваёй пры-ватнай кватэры.

**БЭРЛІН.** Сюды прыехала 17 французскіх і італьянскіх афіцэ-раў з Расеі. Яны едуць у Заход-нюю Еўропу.

## ТЭЛЕГРАМЫ.

**Нямецкія ановашчэньні.**

17.ІХ Заходні тэатр.

**Фронт Рупрэхта Баварскага:** У Фляндрыі разьведкі. На паўдня ад Іпр адкінены наступленьні нэ-прыяцеля. Ля каналу Лябасэ мы ўзялі палонных. У вакоіцах Ав-рэнкур крэпкая артылерыйская бітва.

**Фронт нямецкага Наследніка:** Між Айт і Энэ заўзятыя атакі непры-яцеля. Непрыяцель заяў ўсход-ні край вышні пры Воксэйён, але контратакай мы адабралі яго назад. Па палудні пасля самага сільнага агню непрыяцель паўта-рыў свае штурмы, якія былі адбіты. Далей на паўдня адбіты другія штурмы непрыяцеля, узма-цаваньня панцэрнымі аўтомобі-лямі. У Шампані адбіта на паўдня ад Рыпон начное наступленьне не-прыяцеля.

**Фронт ф. Гальвіца:** Пры Кот Лэрэнь, пры Сэн і Лер і на за-ход ад Жонвіль мы зрабілі ўдач-ныя прадпрыемствы.

Учора мы зьбілі 44 непрыяцель-скіх самалётн.

18.ІХ Заходні тэатр.

**Фронт Рупрэхта Баварскага:** Пры Іпр і наабапал каналу Лябасэ ад-кінены паўторныя атакі непры-яцеля.

**Фронт генэрал-ан-шэф ф. Бэн:** Наступленьні на поўнач ад лесу Гольнон і на Эсіні Лё Гран ад-кінены.

**Фронт нямецкага Наследніка:** Між Айт і Энэ французы вялі далей свае атакі. Прад палуднем яны атакавалі між Восэйён і Альман, па палудні пасля самага сільна-га артылерыйскага агню вялікімі сіламі на ўсім фронце Непрыя-цель, які сьперша ўварваўся ля Пінов і на паўдня дарогі Ля-фо—Шавіньён, контратакай быў узноў выкінены. На рэшце фрон-ту непрыяцель быў адкінены пе-рад нашымі лініямі.

**Македонскі тэатр.**

На ўсход ад Чэрна балгары стаяць пачынаючы з 15 верасня ў бітве з французамі, сэрбамі і грэкамі. Нашыя батальёны пад-дэржываюць балгар.

## КАЛЯ ВАЙНЫ.

**ЛОНДОН** (Рэўтэр). 16.ІХ. Баль-фур у адказ на прадлажэньне мі-ра Аўстрыйскай мову, у якой паміж іншым, сказаў: «Пры цяпе-рашніх варунках я ня бачу, якую карысьць маглі-б даць перагаворы аб міры. Аб дробных справах мож-на было-б весці перагаворы, але аб прынцыпальных пытаньнях угода немагчыма. Немцы ўсё яшчэ ня кажучь аб іх павіннасьці за-плаціць Бэльгіі за зробленьні ёй шкоды. Нямецчына дамагаецца звароту ёй яе колёній Гэта пы-таньне, дзе Нямецчына стаіць на адным баку, а Англія на другім. Другое пытаньне—гэта аб Эльзас-Лётарынгіі. Калі Нямецчына ня хоча зьмяніць свае граніцы і жа-дае сабе Эльзас-Лётарынгіі, дык якім перагаворам можа пашчас-ціць Таксама немагчымы нямец-кія прэтэнзіі на ўсходзе Эўропы. Немцы робяць пропозыцыю весці перагаворы, спадзяючыся разлу-чыць сваіх непрыяцеляў. Але гэ-тая спроба ня ўдасца.

Дык ня можна верыць, каб аў-стрыйскае пропозыцыя магла мець карысныя рэзультаты. Яна можа толькі адцягнуць усімі жадааны мір».

**ВАШЫНГТОН** (Рэўтэр). 16.ІХ. Штатс-сэкрэтэр міжнародных спраў публікуе заяву, у якой між іншым кажацца: „Я ўпаўна-мочаны ад імі прэзыдэнта заявіць, што ўрад Злучаных Штатаў ня можа згадацца склікаць конфэ-рынцыю для абмену паглядамі ва-юючых краёў, пакуль праціўная старана ня прыме опублікаваньня намі ў свой час варункі.

**ПАРЫЖ** (Гавас). Грамадзянст-ва ня верыць, каб аўстрыйскае пропозыцыя мела якія небудзь рэ-зультаты. Ваенныя мэты Францыі і яе саюзнікаў вядомы: незацэп-насьць бацькаўшчыны, аднавага міра, асвабоджэньне паняволеных народаў, і заплата за зробленьні шкоды. Францыя і яе саюзнікі ня сумляваюцца, што іх пабедныя арміі дойдучь гэткага міра. На-тое, каб прымусяць нашых не-прыяцеляў да такога міра ня трэ-ба міжнароднай конфэрэнцыі.

Францускія газеты ў рэзкіх словах аднадушна адхінаюць аў-стрыйскае пропозыцыю.

**БЭРЛІН.** 17.ІХ. Усе французскія газеты аднагалосна адкідаюць аў-стрыйскае прадлажэньне, каторае

аб'ясняецца быццам цяжкім пала-жэньнем цэнтральных дзяржаў.

У англіцкіх газетах «Daily News» і «Manchester Guardian» сымпатычна адносяцца да аўстрыйскага прад-лажэньня. Рэшта англіцкіх газэт востра адкідае яго.

Італьянскія газеты адносяцца да прадлажэньня з насмешкай і іроніяй.

**ЛЮГАНО.** Адкідаючы аўстрыйскае прадлажэньне тон італьянскіх газэт, стаў яшчэ больш рэзкім. У ўрадовых сферах наказываюць, што Ватыкан не адкажа на аўс-трыяцкае прадлажэньне.

**ВАШЫНГТОН** (Рэўтэр). Амэ-рыканскія газеты становка адхі-наюць аўстрыйскае прадлажэньне. Адмову Вільсона вітаюць усе га-зэты. Газэты пішучь, што цэнтр-альныя дзяржавы павінны ве-даць, што толькі безумоўная ка-пітуляцыя можа вызваць і перага-воры.

**БЭРЛІН.** Аўстрыйскае прадла-жэньне было зроблена самадзель-на без учасьця Нямецчыны, като-рая даведлася гэтак ноты адна-часна з нэўтральнымі варажамі краямі.

**БЭРН** (В.Т.В.). Апошняя атака нямецкіх лётальнікаў на Парыж зрабіла вялікую шкоду. Шмат да-моў згарэла. Новыя нямецкія бом-бы маюць вялікую сілу.

**ВЕНА** (В.Т.В.). 17.ІХ. Італьян-скі тэатр. Між Брэнтай і Монте Салёроле італьянцы пачалі пасыла-ць вельмі сільнага артылерыйскага агню, атакі. Вораг усюды адкінены.

**БЭРЛІН.** (В.Т.В.). 17.ХІ. Нашыя падводныя лодкі ў Сяродземным моры затапілі 9.000 тонн. Навакол Англіі ў блокаднай зоне мы зата-пілі 7.000 тонн.

**БЭРЛІН** (В.Т.В.). На паўночным ваенным тэатры нашыя падводныя лодкі затапілі 8.000 тонн.

**БЭРЛІН** (В.Т.В.). 18.ІХ. Нава-вакол Англіі нашыя падводныя лодкі ізноў затапілі 29.000 тонн.

## АБ ВЕСТКІ.

**Выдавецтва В. Ластоўскага.**

**Беларуская кніжня:**

- № 1. *Янка Быліна* «На прызбіе» (зборнік вершаў) 4<sup>о</sup> стр. 48 цэна 80 фэн.
- № 2. *Сымон Рэўка* (Фр. Богумішэвіч). «Smuk Bielaruski» 4<sup>о</sup> стр. 32, цэна 60 фэн.
- № 3. *Мацей Бурачок* (Фр. Богумішэвіч). «Dudka Bielaruskaja» 4<sup>о</sup> стр. 56, цэна 1 марка.
- № 4. *В. Ластоўскі.* Prysiecki (piesni piesień) 8<sup>о</sup> стр. 32, цэна 40 ф.

**Школьныя і іншыя выдавецтвы:**

- В. Ластоўскі.* Pieršaja čytanka (выд. 2-е) 4<sup>о</sup> стр. 48
- В. Ластоўскі.* Niezabudka, першая пасыла лемэнтара чытанка. 4<sup>о</sup> стр. 48, цэна 80 фэн.
- В. Ластоўскі.* Sejb t, другая пасыла лемэнтара чытанка 4<sup>о</sup> стр. 96, цэна 1 мар. 50 фэн.
- В. Ластоўскі.* Wypisy z bielaruskaj literatury. Ч. I. 4<sup>о</sup> стр. 80, цэна 1 марка.
- Što treba widać kožnamu Bielarusu? 8<sup>о</sup> стр. 32, цэна 20 фэн.
- В. Ластоўскі:* Загадкі. 8<sup>о</sup> стр. 24, цэна 20 фэн.

